



இன்றைய செய்தி நாளைய வரலாறு

முரசொலி

நிறுவனர் : கலைஞர் மு. கருணாநிதி

திங்கள் கிழமை 07-08-2023

நீதி வென்றது

“நீதி வென்றது” - என்ற இரண்டு சொற்களில் அனைத்தையும் சொல்லி விட்டார் முதலமைச்சர் மு.க.ஸ்டாலின் அவர்கள். ராகுல் காந்தியை முடக்குவதன் மூலமாக இந்திய மக்களாட்சியின் மாண்பை முடக்குவதற்கு பிரதமர் நரேந்திர மோடியும் பா.ஜ.க.வும் எடுத்த முயற்சிக்கு உச்சநீதிமன்றம் தடை விதித்தது தொடர்பாக அறிக்கை வெளியிட்ட முதலமைச்சர் அவர்கள், “நீதி வென்றது” என்றே இந்தத் தீர்ப்பை அடையாளப்படுத்தினார்.

“இந்த உத்தரவு நமது நீதித்துறையின் வலிமைமீது நாம் கொண்டுள்ள நம்பிக்கையையும், மக்களாட்சியின் மாண்புகளையும் காப்பாற்ற வேண்டியதன் முக்கியத்துவத்தையும் மீண்டும் உறுதிப்படுத்தி உள்ளது” என்பதும் முதலமைச்சரின் கருத்தாகும்.

ராகுல் காந்தியை பதவி நீக்கம் செய்தது தனிப்பட்ட ராகுல் காந்திக்கு ஏற்படுத்தப்பட்ட அநீதி மட்டுமல்ல, ‘எங்களை எதிர்ப்போர் கதி இதுதான்’ என்பதைக் காட்டினார்கள். எதேச்சதிகாரத்தனத்தை மறைமுகமாக அல்ல, வெளிப்படையாகவே காட்டினார்கள்.

எவ்வளவு அவசர அவசரமாக ராகுல் காந்தியின் பதவி பறிக்கப்பட்டது என்பதில் இருந்தே இவர்களது நோக்கத்தை அறியலாம். 2019 ஏப்ரல் 13 அன்று கர்நாடகா மாநிலம் கோலாரில் பேசிய ராகுல் காந்தி, இந்தியாவில் இருந்து தலைமறைவாகிய நீரவ் மோடி, லலித் மோடி ஆகியோரை விமர்சித்துப் பேசினார். ‘மோடி என்று பெயர் வைத்தவர்கள் எல்லாம் இப்படியா?’ என்ற தொனியில் கேள்வி எழுப்பினார். மோடி என்பது குறிப்பிட்ட சமூகத்தின் பெயர் என்பதால் அனைவரையும் கொச்சைப்படுத்தியதாக விமர்சிக்கப்பட்டது. இன்றைய பிரதமர், மோடி என்றே அனைவராலும் அழைக்கப்படுகிறார். முன்னிலைப்படுத்தப்படுகிறார். அந்த வகையில் அந்தச் சொல், இந்தியப் பொதுவெளியில் குறிப்பிட்ட பிரிவின் பெயராக இல்லாமல், பிரதமரின் பெயராகத்தான் அடையாளப்படுத்தப்பட்டு வருகிறது.

ஏப்ரல் 15 ஆம் தேதி கூரத்தைச் சேர்ந்த பா.ஜ.க. எம்.எல்.ஏ. பூர்ணேஷ் மோடி என்பவர், ராகுல் மீது கிரிமினல் அவதூறு வழக்கைத் தொடர்ந்தார். 2023 ஆம் ஆண்டு மார்ச் 23 ஆம் தேதி அன்று ராகுலுக்கு எதிராக தீர்ப்பை வாங்கும் அளவுக்கு வேகவேகமாக நடத்தினார்கள். ராகுல் காந்திக்கு கூரத் பெருநகர நீதிமன்றம் இரண்டு ஆண்டு சிறைத்தண்டனை விதிக்கிறது. இரண்டு ஆண்டு சிறைத் தண்டனை விதிக்கப்பட்டதால் மறுநாளே நாடாளுமன்ற உறுப்பினர் பதவியில் இருந்து தகுதி நீக்கம் செய்யப்படுகிறார் ராகுல்.

தீர்ப்பைத் தந்தது உயர்நீதிமன்றமோ, உச்சநீதி மன்றமோ அல்ல. பெருநகர நீதிமன்றம்தான். இதற்கான மேல் முறையீட்டு விசாரணைகள் உயர்நீதிமன்றத்தில் நடத்தலாம். உச்சநீதிமன்றத்தில் நடத்தலாம். அங்கெல்லாம் உறுதியானால் தான் பதவி நீக்கம் செய்யலாம். ஆனால் ராகுல் காந்தி நாடாளுமன்றத்துக்குள் வர விடக் கூடாதென்ற சதி எண்ணத்தோடு, ஒரு கீழமை நீதிமன்றம் வழங்கிய தீர்ப்பை மறுநாளே அமல்படுத்தினார்கள். தீர்ப்பு வந்த 24 மணி நேரத்துக்குள்ளாக ராகுல் காந்தியின் பதவி பறிக்கப்பட்டது.

கூரத் பெருநகர நீதிமன்ற உத்தரவை எதிர்த்து, அதே நீதிமன்றத்தில் மனு தாக்கல் செய்தார் ராகுல். அவருக்கு ஜாமின் வழங்கியது நீதிமன்றம். ஆனால் தண்டனையை நிறுத்தி வைக்க மறுத்தது. கீழமை நீதிமன்ற உத்தரவை எதிர்த்து குஜராத் உயர்நீதிமன்றத்தில் மனு தாக்கல் செய்தார் ராகுல். அவரது மனுவை தள்ளுபடி செய்தது குஜராத் உயர்நீதிமன்றம். அங்கும் அது, எதிர்பார்த்ததுதான்.

குஜராத் உயர்நீதிமன்றத்தின் உத்தரவை எதிர்த்து உச்சநீதி மன்றத்தில் மனு தாக்கல் செய்தார் ராகுல். இந்த வழக்கை நீதிபதிகள் பி.ஆர். கவாய், பி.எஸ்.நரசிம்மா, சஞ்சய் குமார் ஆகியோர் அடங்கிய அமர்வு விசாரித்து ஆகஸ்ட் 4 அன்று தீர்ப்பைத் தந்துள்ளது. ‘ராகுல் காந்திக்கு தரப்பட சிறைத் தண்டனைக்குத் தடை’ விதித்துள்ளது உச்சநீதிமன்றம்.

“ராகுல் காந்தியின் உரை நல்ல ரசனையுடன் இல்லை என்பதில் சந்தேகமில்லை. பொதுவாழ்க்கையில் இருப்பவர்கள், பொது வெளியில் பேசும் போது எச்சரிக்கையாக இருக்க வேண்டும்” என்பதையும் உச்சநீதிமன்ற நீதிபதிகள் சொல்லி இருக்கிறார்கள். அதே நேரத்தில் ராகுல் காந்திக்கு வழங்கப்பட்ட தண்டனை மிக அதிகம் என்பதைச் சொல்லி இருக்கிறார்கள்.

“அதிகபட்ச தண்டனையான 2 ஆண்டுகள் சிறைத் தண்டனை விதிக்க என்ன காரணம் என்பதைத் தீர்ப்பளித்த நீதிபதி சொல்லவில்லை. தண்டனைக் காலத்தை இரண்டு ஆண்டுகளுக்கு ஒரு நாள் குறைவாக தந்திருந்தாலும் ராகுல் காந்தி நாடாளுமன்ற உறுப்பினர் பதவியை இழந்திருக்க மாட்டார்” என்று உச்சநீதிமன்றம் கூட்டிக் காட்டியதில் தான் இந்த பிரச்சினையின் மறைமுக அம்சங்கள் அடங்கி இருக்கின்றன.

“ராகுல் காந்தி பொதுவாழ்வில் தொடர்வதற்கான உரிமையை மட்டுமின்றி, அவரைத் தேர்ந்தெடுத்த வாக்காளர்களையும் பாதித்துள்ளது” என்றும் நீதிபதிகள் சொல்லி இருக்கிறார்கள்.

மக்களாட்சி மாண்பை உணர்த்தியதன் மூலமாக உச்சநீதி மன்றத்தின் மீதான நம்பிக்கையும் உயர்ந்துள்ளது. அடுத்ததாக நாடாளுமன்றம் தனது மாண்பை உணர்த்த வேண்டும். ராகுல் காந்தியை தகுதி நீக்கம் செய்யும் நடவடிக்கைகள் அனைத்தும் 24 மணி நேரத்தில் நடத்தி முடித்தார்கள். அவரின் சிறைத் தண்டனை நிறுத்தி வைக்கப்பட்டு இருப்பதன் மூலமாக ராகுல் காந்தி நாடாளுமன்ற உறுப்பினராகத் தொடரும் அனுமதி கிடைத்துவிட்டது. இதனை ஏற்று பறிக்கப்பட்ட எம்.பி. தகுதி மீண்டும் தரப்பட வேண்டும். மீண்டும் நாடாளுமன்றத்தில் ராகுல் குரல் ஒலிக்க வேண்டும். வாக்களித்த வயநாடு மக்களின் உரிமை நிலைநாட்டப்பட வேண்டும். இவை அனைத்துக்கும் மேலாக பா.ஜ.க.வின் எதேச்சதிகாரத்துக்கு முற்றுப்புள்ளி வைத்தாக வேண்டும்.



நேற்று (6.8.2023) சென்னைப் பல்கலைக்கழகத்தில், இந்தியக் குடியரசுத் தலைவர் திருமதி திரௌபதி முர்மு அவர்கள் சென்னைப் பல்கலைக்கழகத்தின் 165வது பட்டமளிப்பு விழாவில் முதன்மை விருந்தினராக கலந்து கொண்டு, தமிழ்நாடு முதலமைச்சர் மு.க.ஸ்டாலின் அவர்கள் முன்னிலையில் மாணவ, மாணவியர்களுக்கு பட்டங்களை வழங்கினார். உடன் தமிழ்நாடு ஆளுநரும், சென்னைப் பல்கலைக்கழகத்தின் வேந்தருமான ஆர்.என். ரவி, உயர்கல்வித் துறை அமைச்சரும், சென்னைப் பல்கலைக்கழகத்தின் இணை வேந்தருமான முனைவர் க. பொன்முடி, சென்னைப் பல்கலைக்கழகத்தின் துணைவேந்தர் பேராசிரியர் ச.கௌரி, ஆட்சிப் பேரவை மற்றும் ஆட்சிமன்றக்குழு உறுப்பினர்கள் மற்றும் அரசு உயர் அலுவலர்கள் உள்ளனர்.



முதலமைச்சர் மு.க.ஸ்டாலின் அவர்கள் நேற்று (6.8.2023) சென்னை, தீவத்திலில் நடைபெற்ற கலைஞர் நூற்றாண்டு பன்னாட்டு மாரத்தான் 2023 பரிசளிப்பு விழாவில், இம்மாரத்தான் போட்டியில் கலந்து கொண்டவர்கள் பதிவு கட்டணமாக செலுத்திய 3 கோடியே 42 இலட்சத்து 50 ஆயிரம் ரூபாய்க்கான காசோலையை இராயப்பேட்டை அரசு மருத்துவமனையின் புற்றுநோய் சிகிச்சை மையத்திற்கு வழங்கிடும் வகையில், அக்காசோலையை பெருநகர சென்னை மாநகராட்சி ஆணையர் / கூடுதல் தலைமைச் செயலாளர் மரு. ஜெ. ராதாகிருஷ்ணன், மற்றும் மருத்துவம் மற்றும் மக்கள் நலவாழ்வுத் துறை முதன்மைச் செயலாளர் ககன்தீப் சிங் பேடி, ஆகியோரிடம் வழங்கினார். இவ்விழாவில், உயர்கல்வித் துறை அமைச்சர் முனைவர் க.பொன்முடி, இளைஞர் நலன் மற்றும் விளையாட்டு மேம்பாட்டுத் துறை அமைச்சர் உதயநிதி ஸ்டாலின், மருத்துவம் மற்றும் மக்கள் நலவாழ்வுத் துறை அமைச்சர் மா. சுப்பிரமணியன், இந்து சமயம் மற்றும் அறநிலையத் துறை அமைச்சர் பி.கே. சேகர்பாபு, பால்வளத் துறை அமைச்சர் த.மனோ தங்கராஜ், பெருநகர சென்னை மாநகராட்சி மேயர் திருமதி ஆர்.பிரியா, நாடாளுமன்ற உறுப்பினர்கள் தயாநிதி மாறன், கலாநிதி வீராசாமி, சட்டமன்ற உறுப்பினர்கள், பல்வேறு நாடுகளைச் சேர்ந்த தூதர்கள், ‘தி இந்து’ குழுமத்தின் இயக்குநர் என். ராம், அப்போலோ மருத்துவமனையின் துணைத் தலைவர் டாக்டர் பிரித்தா ரெட்டி, காவேரி மருத்துவமனையின் தலைவர் சந்திரகுமார், இந்தியன் ஓவாசில் வங்கியின் மேலாண்மை இயக்குநர் அஜய்குமார், பல்வேறு மருத்துவமனைகள் மற்றும் நிறுவனங்களின் உயர் அலுவலர்கள் கலந்து கொண்டனர்.

சந்திரயான் 3 விண்கலம்

நிலவின் சுற்று வட்டப்பாதைக்குள் நுழைந்தது!

இஸ்ரோ அறிவிப்பு!

பொங்களுரு, ஆக.7- நிலைவ ஆராய்ச்சி சென்ற சந்திரயான் 3 விண்கலம் நிலவின் சுற்று வட்டப் பாதைக்குள் நுழைந்தது என இஸ்ரோ அறிவித்துள்ளது. ஆகஸ்ட் 23 ஆம் தேதி நிலவிற்குள் சந்திரயான் 3 விண்கலம் தரையிறங்கும் என எதிர்பார்க்கப்படுகிறது. நிலவின் தென்பகுதியை ஆய்வு செய்வதற்காக, சந்திரயான் 3 விண்கலம் கடந்த மாதம் 14ம் தேதி ஸ்ரீஹரி கோட்டாவில் இருந்து ஏவப்பட்டது. கடந்த 20 நாட்களாக பூமியிலிருந்து நிலைவ நோக்கி 3.84 லட்சம் கி.மீ தூரம் விண்கலம் பயணித்துள்ளது. இந்நிலையில் இன்று இஸ்ரோ வெளியிட்டுள்ள அறிவிப்பில் “சந்திரன் 3 விண்கலம் வெற்றிகரமாக நிலவின் சுற்று வட்டப்பாதை யில் அனுப்பப்பட்டது. விண்கலம் நிலவின் ஈர்ப்பு விசையை உணர்ச்சி ருது. இன்று இரவு 11 மணி அளவில் அடுத்த சுற்று வட்ட பாதைக்கு நகர்த்தப்படும். சந்திரயான் 3 செயலாளர்கள் சிறப்பாக உள்ளது. தொடர்ந்து விண்கலத்தின் செயல்பாடுகள் கண்காணிக்கப்பட்டு வருகிறது” என்று கூறப்பட்டுள்ளது.

ஆப்கானிஸ்தானில் நிலநடுக்கம்!

புதுடெல்லி, ஆக.7- ஆப்கானிஸ்தான் நிலநடுக்கத்தால் ஏற்பட்ட நில அதிர்வு வட இந்தியாவின் சில பகுதிகளிலும் உணரப்பட்டுள்ளது. ஆப்கானிஸ்தான் நாட்டில் சிறிய மற்றும் பெரிய அளவிலான நிலநடுக்கங்கள் அதிகமாக ஏற்படுகின்றன. குறிப்பாக இந்துகஷ் மலைப்பிரதேசத்தில் அதிக நிலநடுக்கங்கள் பதிவு செய்யப்படுகின்றன. அந்த நிலப்பகுதி யுரேஷிய மற்றும் இந்திய டெக்டானிக் தட்டுகளுக்கு அருகில் அமைந்துள்ளதால், அங்கு அடிக்கடி நிலநடுக்கம் ஏற்படுவதாக புவியியல் ஆய்வாளர்கள் கூறுகின்றனர்.

இந்த நிலையில் ஆப்கானிஸ்தானின் இந்துகஷ் பகுதியில் இன்று மீண்டும் நிலநடுக்கம் ஏற்பட்டது. இந்த நிலநடுக்கம் ரிக்டர் அளவில் 5.8 ஆக பதிவு செய்யப்பட்டது. இந்த நிலநடுக்கத்தால் ஏற்பட்ட நில அதிர்வு வட இந்தியாவின் சில பகுதிகளிலும் உணரப்பட்டுள்ளது. குறிப்பாக காஷ்மீர், பஞ்சாப், டெல்லி மற்றும் அதன் சுற்றுவட்டாரப் பகுதிகளில் நில அதிர்வு உணரப்பட்டதாக தெரிவிக்கப்பட்டுள்ளது. இந்த நில அதிர்வால் சேதங்கள் எதுவும் ஏற்படவில்லை என்பது குறிப்பிடத்தக்கது.



சிறப்புத் திட்டச் செயலாக்கத் துறை

வெற்றிப் பாதையில் நான் முதல்வன் ஓராண்டு வெற்றி விழா

மாண்புமிகு தமிழ்நாடு முதலமைச்சர்

திரு. மு.க. ஸ்டாலின் அவர்கள்

விழாப் பேரவையாற்றுவார்கள்

முன்னிலை


திரு. உதயநிதி ஸ்டாலின் அவர்கள்

மாண்புமிகு இளைஞர் நலன், விளையாட்டு மேம்பாடு மற்றும் சிறப்புத் திட்டச் செயலாக்கத் துறை அமைச்சர்



கல்லூரிக் கனவு

பள்ளிப் படிப்பிற்கு பிறகு மாணவர்களின் உயர்கல்வியை உறுதுணிவுடன் மாம்பட்டினத்தோறும் “கல்லூரிக் கனவு” திட்டம் - 75,000 மாணவர்கள் பயன்



நான் முதல்வன் பள்ளிகள்

மாணவர்களின் உயர்கல்வியை உறுதுணிவுடன் “உயர்கல்வி” திட்டம் - 250 இலட்சம் மாணவர்கள் பேர்க்கை



நான் முதல்வன் இணையதளம்

25 இலட்சம் மாணவர்கள் பயன்

4 கோடி பார்வையாளர்கள்

நாள் : 7.8.2023, திங்கட்கிழமை, மாலை 5.00 மணி

இடம் : ஜவஹர்லால் நேரு உள் விளையாட்டரங்கம், சென்னை

சே.ம.தொ.இ. 9/13/வணக்கம்/2023